

Armud bitkisinin sığortası üzrə aqrar sığorta məhsulunun şərtləri

1. Ümumi müddəələr

1.1. Armud bitkisinin sığortası üzrə aqrar sığorta məhsulunun şərtləri "Aqrar sığorta haqqında" Azərbaycan Respublikası Qanununa və Azərbaycan Respublikası Nazirlər Kabinetinin 30 oktyabr tarixli 431 nömrəli Qərarı ilə təsdiq edilmiş "Aqrar sığorta Qaydaları"na (bundan sonra – Qaydalar) əsasən hazırlanmışdır.

2. Qısaltmalar

"EKTİS" - Elektron Kənd Təsərrüfatı İformasiya Sistemi
"ASİS" - Aqrar Sığorta İformasiya Sistemi

3. Anlayışlar

müstəqil ekspert – sığorta risklərini və (və ya) zərərləri qiymətləndirən, habelə sığorta hadisələrini araşdırın fiziki şəxs;

aqrar sığortalı (bundan sonra – sığortalı) – Qaydalara uyğun olaraq əmlak mənafələri sığortalandan kənd təsərrüfatı məhsullarının istehsalçısı olan fiziki və ya hüquqi şəxs;

faydalanan şəxs – aqrar sığorta müqaviləsinə (bundan sonra – sığorta müqaviləsi) uyğun olaraq sığorta ödənişi verilməli olan şəxs;

riskin qiymətləndirilməsi – Qaydalarda və Şərtlərdə nəzərdə tutulan hallarda, sığorta müqaviləsi bağlanmamışdan əvvəl müstəqil ekspert tərefindən sığorta predmetinə baxış keçirilərək məruz qala biləcəyi risklərin müəyyənləşdirilməsi;

zərərin qiymətləndirilməsi – sığorta müqaviləsinə əsasən sığorta hadisəsinin baş verməsi nəticəsində yaranan zərərlərin müstəqil ekspertlər tərefindən müəyyənləşdirilməsi;

şərtsiz azadolma məbləği – sığorta hadisəsi nəticəsində yaranan itkilərin və ya dəyən zərərin sığorta təminatı ilə əhatə olunmayan və hər bir halda sığortalının üzərində qalan hissəsi;

şərtsiz gözləmə müddəti – sığorta tələbi və ya sığorta ödənişinin sığorta hadisəsinin baş verməsindən keçən həmin müddət qədər vaxt ərzində yaranan itkilərə şamil edilmədiyi müddət.

4. Sığorta predmeti

4.1. Armud bitkisi hazırlı məhsulun şərti ilə sığorta predmeti hesab olunur.

5. Sığorta riskləri

5.1. Aşağıda qeyd olunan bir və ya bir neçə risklər nəticəsində armud bitkisinin meyvə hissəsinə dəymiş zərərin miqdarına sığorta müqaviləsi ilə təminat verilir:

- 5.1.1. dolu;
- 5.1.2. yanğın;
- 5.1.3. zəlzələ;
- 5.1.4. torpaq sürüşməsi;
- 5.1.5. qasırğa;
- 5.1.6. fırtına
- 5.1.7. sel və ya subasma;
- 5.1.8. şaxtavurma (donvurma);
- 5.1.9. normadan artıq yağan qar yağıntıları;
- 5.1.10. vəhşi heyvanların hücumu;
- 5.1.11. bitki xəstelikləri və zərərvericiləri;
- 5.1.12. xüsusi təhlükəli ziyanvericilərin yayılması və hücumu;
- 5.1.13. üçüncü şəxslərin hərəkətləri.

5.2. Sığortalının seçimi əsasında əlavə sığorta haqqı ödəməklə, armud bitkisinin məhsul təminatına dair sığorta

müqavilələrində onların məhsullarında dolu riski nəticəsində yaranan miqdardı itki ilə yanaşı, keyfiyyət itkisinə də təminat verile bilər.

5.3. Yuxarıda nəzərdə tutulan risklərdən təminatlar aşağıdakı hallar nəticəsində yaranan zərərləri əhatə edir:

- dolu riski təminatı - dolu dənələrinin birbaşa dəyməsi nəticəsində yaranan zərərlər;
- yanğın riski təminatı - yanığın, ildirimin, partlayışın, həmcinin yanğın və partlayış nəticəsində meydana gələn duman, buxar və istiliyin təsiri ilə yaranan zərərlər;
- zəlzələ riski təminatı - zəlzələnin birbaşa səbəb olacaq zərərlər;
- torpaq sürüşməsi riski təminatı - ağırlıq qüvvəsi, meyillilik, şiddetli yağış, sel və bənzəri digər hadisələrin baş verməsi nəticəsində torpağın və ya torpaqdan ibarət olan kütlələrin hərəkəti nəticəsində yaranan zərərlər;
- qasırğa riski təminatı - məhdud bir ərazidə qəflətən baş veren atmosfer təzyiqi dəyişikliyi nəticəsində burulğan şəklində çox şiddetli küləyin təsiri ilə meydana gələn zərərlər;
- fırtına riski təminatı - yağış, qar və dolu yağıntılarından ən azı biri ilə birlikdə və ya qeyd olunan yağıntılar olmadan, 10 metr yüksəlkidə və sürəti 25 m/saniyədən çox olan küləklərin əsməsi nəticəsində, həmcinin külək zamanı onun aşındığı, süründüyü və ya atlığı əşyaların dəyməsi nəticəsində yaranan zərərlər;
- dolu riski nəticəsində məhsullarda yaranan keyfiyyət itkisi təminatı - dolu dənələrinin birbaşa dəyməsi nəticəsində armud bitkisinin məhsulunda yaranan keyfiyyət itkisi;
- sel və ya subasma riski təminatı - davamlı yağış yağması və ya qar əriməsi nəticəsində əmələ gələn ani su kütlələrinin təsiri ilə çay, göl, dərə, kanal və digər su hövzələrində suyun miqdarının artaraq daşması, yamaclardan suyun axması, həmcinin bunların nəticəsində torpağın alt qatına suyun yükləməsi və ya torpağın su keçirmə qabiliyyətindən artıq miqdarda suyun torpağın üst qatında toplanması nəticəsində məhsula dəyən zərərlər;
- şaxtavurma (donvurma) riski təminatı – havanın temperaturunun 0 dərəcədən aşağı düşməsi nəticəsində armud bitkisinin məhsulunda yaranan zərərlər;
- normadan artıq yağan qar yağıntıları riski təminatı - qar yağması səbəbindən bitkinin çətirində budaq və gövdələrin sınnması nəticəsində yaranan zərərlər
- vəhşi heyvanların hücumu – armud bitkisində vəhşi heyvanların hücumu nəticəsində yaranan zərərlər;
- bitki xəstelik və zərərvericiləri – Azərbaycan Respublikası Nazirlər Kabinetinin 2006-cı il 29 dekabr tarixli 280 nömrəli Qərarı ilə təsdiq edilmiş "Azərbaycan Respublikasında aşkar edilməyən, məhdud dairədə yayılmış və ölkə üçün potensial tehlükə törədə bilən karantin tətbiq edilən zərərlər orqanizmlərin Siyahısı"nda göstərilənlər istisna olmaqla, digər bitki xəstelik və zərərvericilərin yayılması nəticəsində yaranan zərərlər;
- xüsusi təhlükəli ziyanvericilərin yayılması – Azərbaycan Respublikası Nazirlər Kabinetinin 2006-cı il 7 dekabr tarixli 260 nömrəli Qərarı ilə təsdiq edilmiş "Karantin elan olunan ərazilərdə fitosanitar tədbirlərin aparılması xərcləri dövlət büdcəsi hesabına həyata keçirilən Hallar"ın 2.2-ci bəndində göstərilənlər istisna olmaqla, digər xüsusi təhlükəli ziyanvericilərin yayılması nəticəsində yaranan zərərlər;

- Üçüncü şəxslərin hərəkətləri – sığortalı və ya faydalanan şəxsin ailə üzvləri istisna olmaqla, digər şəxslərin hərəkət və ya hərəkətsizliyi nəticəsində dəyən zərərlər.

Qeyd: "Ailə üzvləri" dedikdə, şəxsin uşaqları (övladlığa götürülmüş uşaqları), ölümündən sonra doğulmuş uşaqları, arvadı (əri), valideynləri (övladlığa götürənləri) başa düşülür.

5.4. Yuxarıda göstərilmiş risklərdən hansının baş verməsi nəticəsində zərərin yaranmasının müəyyən edilməsində müstəqil ekspertin və sığorta hadisəsinin baş verməsini təsdiqləyən səlahiyyətli dövlət orqanlarının rəyləri əsas götürülür.

6. Sığorta məbləğinin müəyyən edilməsi

6.1. Armud bitkisinin sığortası üzrə sığorta məbləği bitkinin əkildiyi ərazinin sahəsi, gözlənilən məhsuldarlıq miqdarı və həmin məhsulun qiyməti nəzərə alınmaqla, Aqrar Sığorta Fondu (bundan sonra – Fond) tərəfindən müəyyən edilmiş minimum və maksimum hədlər çərçivəsində seçir. (Cədvəl 1) Sığorta məbləği məhsulun sığortalandığı maksimal məbləğdir.

Cədvəl 1

	Məhsuldarlıq (ha/sentner)	Qiymət (Sentner/AZN)
Minimum	12	35
Maksimum	600	350

Sığorta məbləğinin müəyyən edilməsi üçün aşağıdakı məlumatlardan istifadə edilir:

- Əkin aparılmış ərazinin sahəsi (hektar, sot)
- 1 hektar (kiçik sahələrdə - sot) əkin sahəsindən gözlənilən məhsuldarlıq miqdarı (sentner)
- 1 sentner məhsulun bazar qiyməti

Sığorta məbləği aşağıdakı düsturla hesablanır (misal kimi hektar qeyd edilib):

Əkin sahəsi x 1 hektar sahədən gözlənilən məhsuldarlıq miqdarı x 1 sentner məhsulun bazar qiyməti

Praktik misal:

- Şəkidə əkin sahəsi – 1 hektar
- 1 hektar sahədən gözlənilən məhsuldarlıq miqdarı – 80 sentner
- 1 sentner məhsulun bazar qiyməti – 35 manat

Sığorta məbləği = $1 \times 80 \times 35 = 2800$ manat

7. Şərtsiz azadolma

7.1. Hər bir hadisə üzrə şərtsiz azadolma məbləği sığorta müqaviləsində müəyyən edilmiş sığorta məbləğinə tətbiq olunur. (Cədvəl 2)

8. Sığorta tarifi

8.1. Sığorta tarifi sığorta riskinin dəyəridir. Sığorta tarifi sığorta haqqının hesablanması üçün istifadə olunur.

8.2. Sığorta tarifləri təminat verilən risklərdən və şərtsiz azadolma məbləğindən asılı olaraq aşağıda göstərilən sığorta paketlərinin kombinasiyasından seçilir. (Cədvəl 2)

9. Sığorta haqqı və onun hesablanması

9.1. Sığorta haqqı risklərin qəbul edilməsi və ya bölüşdürülməsi məqsəlidən sığorta müqaviləsində nəzərdə tutulan qaydada sığortalının Fonda ödəməli olduğu pul məbləğidir.

9.2. Sığorta haqqı idarəedici qurum tərəfindən hesablanır və aşağıdakı hissələrdən ibarətdir:

- sığortalı tərəfindən ödənilməli olan hissə;
- dövlət büdcəsinin vəsaiti hesabına ödənilən hissə.

9.3. Sığorta müqaviləsində başqa qayda nəzərdə tutulmayıbsa, sığorta haqqının sığortalı tərəfindən ödənilməli olan hissəsi birdəfəlik ödənilir.

9.4. İdarəedici qurum tərəfindən sığorta müqaviləsində sığorta haqqının sığortalı tərəfindən ödənilən hissəsinin hissə-hissə ödənilməsi nəzərdə tutula bilər.

9.5. Sığorta müqaviləsində sığorta haqqının hissə-hissə ödənilməsi nəzərdə tutulduğu halda sığorta haqqının ödənilməsi qaydası həmin müqavilədə müəyyən edilir. Hər bir halda sığortalı tərəfindən ödənilməli olan sığorta haqqının ilk hissəsi həmin məbləğin ən azı 25 faizini təşkil edir.

9.6. Sığorta haqqı aşağıdakı düsturla hesablanır:

Sığorta məbləği x sığorta tarifi / 100.

Praktiki misal:

- Şəkidə əkin sahəsi – 1 hektar
 - 1 hektar sahədən gözlənilən məhsuldarlıq miqdarı – 80 sentner
 - 1 sentner məhsulun bazar qiyməti – 35 manat
- Sığorta haqqı = $2800 \times 6,07 / 100 = 169,96$ manat.

Sığorta haqqının 50%-i sığortalı tərəfindən ödənilir. Bu misalda sığortalı tərəfindən ödənilən sığorta haqqı 84,98 manat təşkil edir.

10. Sığorta haqqına güzəşt və əlavələr

10.1. Armud bitkisinin sığortası üzrə sığorta müqavilələrində sığorta haqqına aşağıdakı güzəştlər tətbiq edilir:

- sığortalının yaşı 29 və daha aşağı olduqda - "gənc fermer güzəşt" – 5 %;
- sığortalanmış predmetin yerləşdiyi ərazi dolu riskində qorunma konstruksiyalarına malik olduqda – 5 %;
- sığortalı ilə Fond arasında həmin növ üzrə əvvəlki illərdə bağlanmış sığorta müqaviləleri mövcud olduqda – "zərərsizlik güzəşt".

10.2. Zərərsizlik güzəştı sığorta müqaviləleri bağlanmış illər ərzində sığorta hadisəsi baş vermədikdə sığorta hadisəsi baş verməyen illərin sayı nəzərə alınaraq hesablanır. (Cədvəl 3)

Cədvəl 3

	1 il	2 il	3 il və daha artıq
Sığorta haqqına güzəştin məbləği	5 %	10 %	15 %

10.3. Tətbiq olunan güzəştlərin cəmi sığorta haqqının 25 %-dən çox ola bilməz.

10.4. Armud bitkisinin sığortası üzrə sığorta müqavilələrində sığorta haqqına əlavələr həmin predmet ilə əlaqədar son 4 sığorta müqaviləsi bağlanmış illər ərzində yalnız sığorta ödənişi verilən illərin sayı və məcmu sığorta ödənişinin məcmu sığorta haqqına nisbəti nəzərə alınaraq hesablanır.

11. Komisyon muzd və işlərin aparılması xərcləri

11.1. Bu Şərtlərin 11.2-ci bəndində nəzərdə tutulmuş hal istisna olmaqla, vəsitəçi aqrar sığortaçılar sığorta vəsitiçiliyi fəaliyyətinə görə bağlanmış müqavilələr üzrə hesablanmış sığorta haqqının 15 faizi məbləğində komisyon muzd alırlar.

11.2. Qanunvericiliklə kənd təsərrüfatı istehsalçılarına bitkiçilik sahəsində dövlət dəstəyinin verilməsi üçün sığorta müqaviləsinin bağlanması tələb olunduqda, həmin sığorta müqavilələrinə münasibətdə komisyon muzd sığorta haqqının 5 faizini təşkil edir.

11.3. Armud bitkisinin sığortası üzrə sığorta müqaviləsində işlərin aparılması xərcləri hesablanmış sığorta haqqının 35 faizi müəyyən edilir.

12. Şərtsiz gözləmə müddəti

12.1. Armud bitkisinin sığortası üzrə riskin qiymətləndirilməsi nəticəsində bağlanılan müqavilələrdə 7 gün şərtsiz gözləmə müddəti müəyyən olunur.

13. Sığorta müqaviləsinin bağlanması və bağlanması üçün müraciət tarixləri

13.1. Armud bitkisinin sığortalamaq istəyen şəxslər sığorta müqaviləsinin bağlanması üçün bu Şərtlərin 1 nömrəli Əlavəsində qeyd olunan müddətlərdə vasitəçi aqrar sığortaçılara müraciət edə bilərlər. Sığorta müqaviləsi bağlamaq istəyen şəxslər vasitəçi aqrar sığortaçılara vasitəsilə ASİS-də qeydiyyatdan keçirlər.

13.2. Sığorta müqaviləsi bağlamaq istəyen şəxsin təqdim etdiyi məlumatların doğruluğu EKTİS-də olan məlumatlarla müqayisə edilərək yoxlandıqdan sonra onun müraciəti qəbul edilir.

13.3. Şəxsin təqdim etdiyi məlumatlarla EKTİS-də qeyd olunan məlumatlar fərqli olduğu halda sığorta müqaviləsi yalnız EKTİS-də olan məlumatların yenilənməsindən sonra bağlanıla bilər.

13.4. Şəxsin təqdim etdiyi məlumatlarla EKTİS-də qeyd olunan məlumatlar eyni olduqda, idarəedici qurum tərəfindən riskin qiymətləndirilməsi və ya sığorta müqaviləsinin bağlanması barədə qərarlardan biri qəbul edilir və müvafiq hərəkətlər həyata keçirilir.

13.5. Sığortalının seçiminə əsasən şaxtavurma (dondurma) riskindən təminat verilməsinə dair sığorta müqaviləsi bağlanmamışdan əvvəl idarəedici qurum tərəfindən sığorta riskinin qiymətləndirilməsi üçün müstəqil ekspert təyin oluna bilər.

Qeyd: Aqrar Subsidiya Şurasının qərarına əsasən armud bitkisinin becərilməsinə görə əkin subsidiyasının verilməsi üçün sığortalanma tələbi qoyulduğda sığorta müqaviləsinin bağlanması üçün son müraciət tarixləri əkin bəyanının son gününədək uzadıla bilər.

14. Sığorta müqaviləsinin qüvvədə olma müddəti

14.1. Armud bitkisinin sığortası üzrə sığorta müqaviləsi bu Şərtlərin 1 nömrəli Əlavəsində qeyd olunan vaxtadək qüvvədədir.

15. Sığorta təminatının başlanması

15.1. Sığorta təminatı dolu, fırtına, qasırğa, sel və ya subasma, habelə şaxtavurma (dondurma) risklərinə münasibətdə çiçək tumurcuqlarının əmələ gəlməsindən (ağaclardakı tumurcuqların 20 faizi açıldıqda), digər risklərə münasibətdə sığorta müqaviləsinin qüvvəyə mindiyi tarixdən başlayır.

16. Sığorta hadisəsi barədə məlumatlandırma

16.1. Sığortalı və ya faydalanan şəxs armud bitkisinin sığortası ilə bağlı bağlanmış sığorta müqavilələri üzrə baş vermiş sığorta hadisələri barədə məlumat hadisənin baş vermə tarixindən 10 gün ərzində vasitəçi aqrar sığortaçıya və ya idarəedici quruma, eyni zamanda həmin hadisə barədə məlumatlandırılmalı olan digər səlahiyyətli dövlət orqanlarına məlumat verməlidir.

17. Sığorta hadisəsi ilə bağlı tələb olunan sənədlərin siyahısı

17.1. Sığorta ödənişi aşağıdakı sənədlərin hər birinin mövcud olduğu halda həyata keçirilir:

17.1.1. sığortalının və ya faydalanan şəxsin idarəedici quruma ünvanladığı, sığorta hadisəsinin təfərrüatlarını və nəticəsini eks etdirən sığorta tələbi

17.1.2. sığorta hadisəsinin araşdırılması və zərərin qiymətləndirilməsi üzrə müstəqil ekspertin rəyi;

17.1.3. yanğın riskinə münasibətdə Azərbaycan Respublikası Fövqələdə Hallar Nazirliyinin təqdim etdiyi sığorta hadisəsi hesab edilə bilən halın təfərrüatları (hadisənin baş vermə vaxtı, yeri, hadisənin baş verməsində təqsirli olan və (və ya) zərərçəkən şəxs (şəxslər), həmçinin zərər dəymış əmlak, zərərin xüsusiyyətlərini) eks etdirən və müvafiq faktı təsdiq edən sənəd;

17.1.4. dolu, fırtına, qasırğa, torpaq sürüşməsi, sel və ya subasma, şaxtavurma (dondurma), normadan artıq yağan qar yağıntıları risklərinə münasibətdə Azərbaycan Respublikası Ekologiya və Təbii Sərvətlər Nazirliyinin təqdim etdiyi sığorta hadisəsi hesab edilə bilən halın təfərrüatlarını (hadisənin baş vermə vaxtı, yeri və s.) eks etdirən və müvafiq faktı təsdiq edən sənəd;

17.1.5. zəlzələ riskinə dair Azərbaycan Respublikası Milli Elmlər Akademiyasının nəzdində Respublika Seysmoloji Xidmət Mərkəzinin təqdim etdiyi sığorta hadisəsi hesab edilə bilən halın təfərrüatlarını (hadisənin baş vermə vaxtı, yeri və s.) eks etdirən və müvafiq faktı təsdiq edən sənəd;

17.1.6. üçüncü şəxslərin hərəkətlərinə münasibətdə müvafiq səlahiyyətli dövlət orqanının təqdim etdiyi sığorta hadisəsi hesab edilə bilən halın təfərrüatlarını (hadisənin baş vermə vaxtı, yeri, hadisəsinin baş verməsində təqsirli olan və (və ya) zərərçəkən şəxs (şəxslər), həmçinin zərər dəymış əmlak, zərərin xüsusiyyətlərini) eks etdirən və müvafiq faktı təsdiq edən sənəd.

18. Sığorta ödənişinin verilməsi

18.1. Sığorta ödənişi sığorta hadisəsi baş verdikdə sığorta müqaviləsinə uyğun olaraq Şərtlərin 6-ci hissəsində müəyyən edilmiş sığorta məbləği əsas götürülməklə hesablanır.

18.1.1. sığorta müqaviləsində məhsuldarlıq miqdarı faktiki məhsuldarlıq miqdardından az göstərildikdə sığorta hadisəsi nəticəsində müstəqil ekspert tərəfindən qiymətləndirilən və sığorta ödənişinin hesablanmasında əsas götürülən zərər faizi sığorta müqaviləsində göstərilən məhsuldarlıq miqdarına əsasən hesablanan sığorta məbləğinə tətbiq edilməklə;

18.1.2. bu Şərtlərin 18.1.1-ci yarımbəndində göstərilmiş hal istisna olmaqla, digər hallarda isə sığorta hadisəsi nəticəsində müstəqil ekspertlər tərəfindən qiymətləndirilən və sığorta ödənişinin hesablanmasında əsas götürülən zərər faizi müstəqil ekspert tərəfindən müəyyən olunan faktiki məhsuldarlıq miqdarına əsasən hesablanan sığorta məbləğinə tətbiq edilməklə;

18.2. Sığortalı sığorta hadisəsinin baş vermesi zamanı öz öhdəliklərini yerinə yetirmədiyindən zərərin miqdarı artarsa, yekun zərərin miqdardından artan hissə həmin həcmde azalır

18.3. Armud bitkisinin sığortası üzrə məhsulun tam məhv olması halları istisna olmaqla, sığorta ödənişi yiğim dövründən əvvəl ödənilmir.

18.4. Zərərin məbləği azadolma məbləğindən aşağı olduqda, sığorta ödənişi verilmir.

18.5. Sığorta ödənişi azadolma və zərərin minimuma endirilməsi üçün çəkilən xərclər nəzərə alınmaqla hesablanır.

18.6. Sığorta ödənişinin ödənilməsi zamanı Fond sığorta ödənişi məbləğindən sığortalının sığorta müqaviləsi üzrə ona ödəməli olduğu, vaxtı çatmış və ya gecikdirilmiş sığorta haqqı məbləğini tutmaq hüququna malikdir.

18.7. Sığorta ödənişi sığorta məbləğindən və dəymış real zərər məbləğindən çox ola bilməz.

18.8. Qaydalara uyğun olaraq sığorta ödənişinin verilməsi üçün tələb olunan bütün sənədlər idarəedici qurum tərəfindən təqdim edildikdən sonra Fond 7 iş günü ərzində sığorta ödənişinin tam və ya qismən verilməsi və ya ödənişin verilməsindən imtina barədə qərar qəbul edir və bu barədə sığortalıya "Inzibati icraat haqqında" Azərbaycan Respublikasının Qanununda müəyyən edilmiş qaydada rəsmi məlumat verir.

18.9. Fond sıgorta ödənişinin tam və ya qismən verilməsi barədə qərar qəbul etdikdə, sıgorta ödənişini birbaşa sığortalının bank hesabına köçürür.

18.10. Fond sıgorta ödənişinin verilməsindən tam və ya qismən imtina barədə qərarında qanunvericilik, sıgorta müqaviləsi və ya sıgorta qaydalarının müddəalarına istinad etməklə imtina üçün əsaslarını aydın göstərməlidir.

Praktiki misal:

- Şəkidə əkin sahəsi – 1 hektar
- 1 hektar sahədən gözlənilən məhsuldarlıq miqdarı – 80 sentner
- 1 sentner məhsulun bazar qiyməti – 35 manat

Sığorta məbləği = $1 \times 80 \times 35 = 2800$ manat

Azadolma məbləği sıgorta məbləğinin 10%-i

Yanğıın zamanı ərazinin 40 % hissəsi zədələnib.

Sığorta ödənişi = $2800 * 40\% - 2800 * 10\% = 1120 - 280 = 840$ AZN

19. Hüquqlarınızın pozulduğunu hesab etdiyiniz halda müraciət

ŞİKAYƏT EDİN:

Aqrar Sığorta Fonduun Apellyasiya Şurası

Ünvanı: Bakı şəhəri, Xətai rayonu, Nobel prospekti, ev 175

Tel: 1651

Azərbaycan Respublikasının Mərkəzi Bankı

Ünvanı: Bakı şəhəri, R.Behbudov küçəsi, 90.

Tel: +99412 966

Qeyd: Armud bitkisinin sıgortası ilə əlaqədar digər sərtlərlə <http://www.e-qanun.az/framework/46251> linkindən keçid edərək "Aqrar sıgorta Qaydaları"nda tanış ola bilərsiniz.

Armud bitkisi üzrə sıgorta tarifləri

Cədvəl 2

iqtisadi rayonlar	<ul style="list-style-type: none"> • dolu; • yanğın; • zəlzələ; • torpaq sürüşməsi; • qasırğa; • firtına; • sel və ya subasma; • normadan artıq yağan qar yağıntıları • vəhşi heyvanların hücumu; • üçüncü şəxslərin hərəkətləri riskləri üzrə təminat 	<ul style="list-style-type: none"> • bitki xəstəlikləri və zərərvericilər; • xüsusi təhlükəli ziyanvericilərin yayılması və hücumu riskləri üzrə təminat 	<ul style="list-style-type: none"> • dolu riski nəticəsində məhsullarda yaranan keyfiyyət itkisi üzrə təminat 	<ul style="list-style-type: none"> • şaxtavurma (donvurma)
Azadolma	10%	30%	10%	10%
Bakı	3.26%	2%	1.24%	0.66%
Abşeron-Xızı	3.26%	2%	1.24%	0.66%
Dağlıq Şirvan	4.42%	2%	1.77%	3.98%
Gəncə-Daşkəsən (Samux rayonu istisna olmaqla) **	7.06%	2%	3%	3.09%
Qarabağ (Ağcabədi, Bərdə və Tərtər rayonları istisna olmaqla) ***	7.06%	2%	3%	3.09%
Qazax-Tovuz	7.06%	2%	3%	3.09%
Quba-Xaçmaz	3.68%	2%	1.41%	2.65%
Lənkəran-Astara	3.32%	2%	1.24%	1.99%
Mərkəzi Aran	3.29%	2%	1.24%	1.66%
Mil-Muğan	3.29%	2%	1.24%	1.66%
Şəki-Zaqatala	6.07%	2%	2.29%	2.21%
Şərqi Zəngəzur	7.06%	2%	3%	3.09%
Şirvan-Salyan	3.29%	2%	1.24%	1.66%

Qeyd: bitki xəstəlikləri və zərərvericilər, xüsusi təhlükəli ziyanvericilərin yayılması riskləri üzrə təminatda aqreqat limit sıgorta məbləğinin 50%-i müəyyən edilmişdir.

* 2-ci sütündə göstərilmiş təminat seçilmədən 3-cü, 4-cü və 5-ci sütunlardakı təminatlar seçilə bilməz.

** Samux rayonuna münasibətdə Mərkəzi Aran iqtisadi rayonunun tarifləri tətbiq edilir.

*** Ağcabədi, Bərdə və Tərtər rayonlarına münasibətdə Mərkəzi Aran iqtisadi rayonunun tarifləri tətbiq edilir.

**** Füzuli şəhərinə (eyni zamanda Füzuli şəhərinin dövlət ehtiyat fondu torpaqları da daxil olmaqla), 1 nömrəli Qayıdış qəsəbəsi, 3 nömrəli Qayıdış qəsəbəsi, 6 nömrəli Qayıdış qəsəbəsi, 8 nömrəli Qayıdış qəsəbəsi, 9 nömrəli Qayıdış

qəsəbəsi, 10 nömrəli Qayıdış qəsəbəsi, Dördüncü Zobucuq qəsəbəsi, Beşinci Zobucuq qəsəbəsi, Alxanlı kəndi, Arayatlı kəndi, Araz Dilağarda kəndi, Aşağı Əbdurrəhmanlı kəndi, Aşağı Kürdmahmudlu kəndi, Aşağı Seyidəhmədli kəndi, Babı kəndi, Bala Bəhmənli kəndi, Böyük Bəhmənli kəndi, Əhmədalılar kəndi, Əhmədbəyli kəndi, İkinci Mahmudlu kəndi, Qarabağ kəndi, Qaradağlı kəndi, Qaraxanbəyli kəndi, Yuxarı Aybasanlı kəndi, Yuxarı Kürdmahmudlu kəndinə, həmcinin Füzulinin şərq və cənub hissəsində yerləşən, adları qeyd edilməyən digər kənd və qəsəbələrinə münasibətdə Mil-Muğan iqtisadi rayonunun tarifləri tətbiq edilir.